

TNPSC துளிகள்

- ❖ தமிழ்நாடு முதல்வரான எடப்பாடி கே. பழனிசாமி சேலத்தில் 7.87 கிலோ மீட்டர் நீளமுடைய ஈரடுக்கு கொண்ட ஒரு மேம்பாலத்தைத் திறந்து வைத்தார். இது இம்மாநிலத்தின் மிக நீண்ட மேம்பாலமாக விளங்குகின்றது.
 - இந்த மேம்பாலம் 'புரட்சித் தலைவி ஜெ. ஜெயலலிதா ஈரடுக்கு மேம்பாலம்' என அழைக்கப்படும் என்று அவர் கூறியுள்ளார்.
- ❖ தமிழ்நாடு மாநில அரசானது தமிழ்நாடு முழுவதும் உள்ள 1018 சிறு நகரங்கள் மற்றும் பெரு நகரங்களின் பெயரை, அவற்றின் தமிழ் உச்சரிப்பிற்கு ஏற்றவாறு மாற்றிப் பெயரிட்டுள்ளது.
 - இது தமிழ்நாடு அரசின் மாநிலத் தமிழ் அலுவல் மொழி, தமிழகக் கலாச்சாரம் மற்றும் தொல்லியல் துறை அமைச்சகத்தினால் மேற்கொள்ளப்பட்டுள்ளது.
- ❖ மத்திய உள்துறை அமைச்சகமானது சுதந்திரப் போராட்ட வீரர்களின் நலன்களை ஆய்வு செய்வதற்கான குழு ஒன்றினைத் திரும்பவும் மாற்றியமைத்துள்ளது.
 - இது மத்திய உள்துறை இணையமைச்சரான G. கிஷன் ரெட்டி என்பவரைத் தலைவராகக் கொண்டும், நாடு முழுவதிலுமிருந்தும் தேர்ந்தெடுக்கப்பட்ட 9 தலைசிறந்த விடுதலைப் போராட்ட வீரர்களை அதன் உறுப்பினர்களாகக் கொண்டும் அமைக்கப்பட்டுள்ளது.
- ❖ கழிவு மேலாண்மையில் தலைசிறந்து விளங்கும் டிஜிட்டல் தொழில்நுட்ப நிறுவனமான "ரெசிக்கல்" என்ற நிறுவனமானது நீடித்த நெகிழிக் கழிவு மேலாண்மை நடைமுறைகளை மேம்படுத்துவதற்காக ஐக்கிய நாடுகள் வளர்ச்சித் திட்டம் மற்றும் இந்துஸ்தான் கோகோ-கோலா குளிர்மான நிறுவனம் ஆகியவற்றுடன் இணைந்துள்ளது.
 - இது இந்திய அளவிலான பங்களிப்பாக "பிரித்திவி திட்டம்" என்று அழைக்கப்படுகின்றது.
- ❖ கேரளாவின் திருவனந்தபுரத்தைச் சேர்ந்த விண்வெளி வல்லுநரான ரஞ்சித் குமார் என்பவருக்கு நாசாவின் புகழ்பெற்ற சேவை விருது வழங்கி கௌரவிக்கப்பட்டது.
 - இது நாசாவின் சேவை விருதைப் போன்றே ஆனால் அரசு சாராத வல்லுநர்களுக்கு வழங்கப்படும் ஒரு விருதாகும்.

தமிழ்நாடு செய்திகள்

NIRF தரவரிசையில் தமிழ்நாடு

- ❖ முதல் 50 இடங்களில் ஏறத்தாழ அனைத்துப் பிரிவுகளிலும் அதிக



எண்ணிக்கையிலான நிறுவனங்களுடன் தமிழ்நாடு மாநிலமானது இந்திய உயர் கல்வியில் அதிகப் பங்களிக்கும் ஒரு முன்னிலை மாநிலமாக உருவெடுத்துள்ளது.

- ❖ தமிழ்நாடு மாநிலமானது இந்தியாவின் முதல் 100 பொறியியல் கல்லூரிகளில் ஐந்தில் ஒரு பங்கு கல்லூரிகளுடன் பொறியியல் கல்லூரிப் பட்டியலில் ஒரு தலைமை மாநிலமாகத் திகழ்கின்றது.
- ❖ 2020 ஆம் ஆண்டின் தேசிய நிறுவனத் தரவரிசைக் கட்டமைப்புத் தரவரிசையின்படி, (NIRF - National Institutional Ranking Framework) நாட்டின் முன்னிலையில் உள்ள 100 பொறியியல் கல்லூரிகளில் 18 கல்லூரிகள் தமிழ்நாட்டைச் சேர்ந்தவையாகும்.
- ❖ தொடர்ந்து 5வது முறையாக நாட்டின் சிறந்த பொறியியல் கல்லூரி என்ற அங்கீகாரத்துடன் நாட்டின் முன்னிலையில் உள்ள ஒரு கல்வி நிறுவனமாக ஐஐடி-மதராஸ் திகழ்கின்றது.
- ❖ திருச்சிராப்பள்ளியில் உள்ள தேசியத் தொழில்நுட்பக் கல்வி நிறுவனமானது தமிழ்நாட்டில் இருந்து தேர்ந்தெடுக்கப்பட்ட முதல் 10 இதர பொறியியல் கல்லூரிகளிடையே 9வது இடத்தில் தரவரிசைப்படுத்தப் பட்டுள்ளது.
- ❖ கல்லூரிகளின் தரவரிசையில் இந்தியாவில் உள்ள முதல் 100 மாணுவியல், கலை மற்றும் அறிவியல் கல்லூரிகளில் மூன்றில் ஒரு பங்கு கல்லூரிகளைத் தமிழ்நாடு கொண்டுள்ளது.
- ❖ 2019 ஆம் ஆண்டு தரவரிசையில், தமிழ்நாட்டில் இருந்து 35 கல்லூரிகள் இடம் பெற்றன. இந்த ஆண்டில் மொத்தமுள்ள 100 கல்லூரிகளில் 32 கல்லூரிகள் தமிழ்நாட்டைச் சேர்ந்தவையாகும்.
- ❖ முதன்முறையாக இந்த ஆண்டின் முன்னிலை பெற்ற மருத்துவக் கல்லூரிகளில் மதராஸ் மருத்துவக் கல்லூரியானது 12வது இடத்தில் தரவரிசைப்படுத்தப் பட்டு உள்ளது.

NIRF 2020

| Name | City | Total Score | Rank |
|--------------------------------|-----------------|-------------|------|
| Anna University | Chennai | 58.71 | 12 |
| Bharathiar University | Coimbatore | 58.3 | 13 |
| University of Madras | Chennai | 52.55 | 22 |
| Alagappa University | Karaikudi | 49.22 | 36 |
| Bharathidasan University | Tiruchirappalli | 46.41 | 53 |
| Madurai Kamaraj University | Madurai | 45.58 | 60 |
| Periyar University | Salem | 41.09 | 83 |
| The Gandhigram Rural Institute | Gandhigram | 40.65 | 91 |

மேட்டுரிலிருந்து நீர் திறப்பு

- ❖ தமிழ்நாடு முதல்வரான எடப்பாடி கே பழனிசாமி குறுவை நீர்ப் பாசனப் பயன்பாட்டிற்காக மேட்டுர் அணையிலிருந்து டெல்டாப் பகுதிக்கு நீரினைத் திறந்து விட்டார்.
- ❖ வழக்கமான ஜூன் 12 ஆம் தேதியன்று மேட்டுர் அணையிலிருந்து நீர் திறக்கப் படுவது தற்பொழுது 17வது முறையாகும்.
- ❖ மேட்டுர் அணை வரலாற்றில் 16 முறை (ஆண்டுகள்) மேட்டுர் அணையிலிருந்து வழக்கமான ஜூன் 12 ஆம் தேதியன்று நீர் திறக்கப்பட்டுள்ளன.
- ❖ இதற்கு முன்பு 2008 ஆம் ஆண்டில் (12 ஆண்டுகளுக்கு முன்பு) மேட்டுர் அணையிலிருந்து நீரானது வழக்கமான ஜூன் 12 அன்று திறந்து விடப்பட்டது.
- ❖ 2019 ஆம் ஆண்டு ஆகஸ்டு மாதம் 13 ஆம் தேதியிலிருந்து தற்பொழுது வரை (2020 ஜூன் 12) இந்த அணையானது கடந்த 305 நாட்களாக 100 கன அடி நீரைக் கொண்டுள்ளது.
- ❖ 2005-06 ஆம் ஆண்டில், 427 நாட்களாக மேட்டுர் அணையின் நீரின் அளவானது 100 கன அடிக்குக் கீழே செல்லவில்லை.
- ❖ இதன் மூலம், சேலம், நாமக்கல், ஈரோடு, திருச்சி, கரூர், பெரம்பலூர், தஞ்சாவூர், திருவாரூர், புதுக்கோட்டை மற்றும் நாகப்பட்டினம் உள்ளிட்ட 12 டெல்டா மாவட்டங்களைச் சேர்ந்த 16.05 லட்சம் ஏக்கர் வேளாண் நிலங்கள் நீர்ப்பாசன வசதியைப் பெற இருக்கின்றன.





தேசியச் செய்திகள்

இடஒதுக்கீடு குறித்து உச்சநீதிமன்றம்

- ❖ இடஒதுக்கீடு குறித்த உரிமையானது ஓர் அடிப்படை உரிமையல்ல என்று இந்திய உச்சநீதிமன்றம் கூறியுள்ளது.
- ❖ இது தமிழ்நாட்டின் மருத்துவக் கல்லூரியில் ஒபிசி பிரிவினருக்கு (இதர பிற்படுத்தப்பட்டப் பிரிவினர்) இடஒதுக்கீடு வழங்குவது தொடர்பான பல்வேறு வழக்குகளை ஒன்றாகச் சேர்த்து விசாரித்து வருகின்றது.
- ❖ இடஒதுக்கீட்டு உரிமையானது ஓர் அடிப்படை உரிமை என்று எவரும் கோர முடியாது என்று இந்திய உச்ச நீதிமன்றம் கூறியுள்ளது. எனவே இடஒதுக்கீட்டுப் பயன்கள் அளிக்கப்படாதது எந்தவொரு அரசியலமைப்பு உரிமையின் மீதான விதிமீறலும் அல்ல என்றும் உச்ச நீதிமன்றம் கூறியுள்ளது.
- ❖ ஒரு பொதுப் பிரச்சினைக்காக தமிழ்நாட்டில் உள்ள பல்வேறு அரசியல் கட்சிகள் ஒன்றிணைந்து வந்திருப்பதை உச்சநீதிமன்றம் பாராட்டியுள்ளது.
- ❖ உச்சநீதிமன்றமானது மதராஸ் உயர்நீதிமன்றத்தை அணுகி மேல்முறையீடு செய்து அங்கேயே இதற்குரிய நிவாரணத்தைப் பெறுமாறு மனுதாரர்களிடம் கூறியுள்ளது.
- ❖ இந்த மனுக்கள் 2020-21 ஆம் ஆண்டில் இளநிலை மற்றும் முதுநிலை மருத்துவம் மற்றும் பல் மருத்துவம் தொடர்பான பாடப் பிரிவுகளுக்கு அகில இந்திய இடஒதுக்கீட்டிற்கு வேண்டி தமிழ்நாட்டினால் வழங்கப்பட்ட இடங்களில் 50% இடங்கள் ஒபிசி பிரிவினருக்கு இடஒதுக்கீடாக வழங்க வேண்டும் என்று கூறுகின்றது.
- ❖ தமிழ்நாட்டில் ஒபிசி, எஸ்சி மற்றும் எஸ்டி பிரிவினருக்கு 69% இடஒதுக்கீடும் அதற்குள் ஒபிசி பிரிவினருக்கான இடஒதுக்கீடு 50%ற்கும் மேல் உள்ளது என்பதும் குறிப்பிடத் தக்கது.


பிரபலமானவர்கள், விருதுகள், மற்றும் நிகழ்வுகள்

உலக உணவு விருது 2020

- ❖ இந்திய-அமெரிக்க மண்வள ஆராய்ச்சியாளரான டாக்டர் ரத்தன் லால் என்பவர் உலக உணவு விருது அமைப்பினால் வழங்கப்படும் 2020 உலக உணவு விருதினை வென்றுள்ளார்.
- ❖ இது இயற்கை வளங்களைப் பாதுகாத்து, காலநிலை மாற்றத்தைக் குறைக்கும் வகையில் மேற்கொள்ளப்படும் உணவு உற்பத்தி முறையை அதிகரிப்பதற்காக வேண்டிய மண்வள மைய அணுகுமுறையை மேம்படுத்துதல் மற்றும் அந்த முறையை மையப்படுத்துதல் ஆகியவற்றிற்காக வழங்கப்பட்டுள்ளது.
- ❖ உலக உணவு விருதானது பொது உணவுக் கழகத்தின் ஆதரவுடன் 1986 ஆம்

ஆண்டில் ஏற்படுத்தப் பட்டது.

- ❖ இந்த விருதானது வேளாண் துறைக்கு வழங்கப்படும் நோபல் பரிசிற்ருச் சமமானதாகக் கருதப்படுகின்றது.
- ❖ இந்த விருதானது ஒவ்வொரு ஆண்டும் அக்டோபர் மாதத்தில் அனுசரிக்கப்படும் ஐக்கிய நாடுகள் உலக உணவு தினத்தன்று (அக்டோபர் 16) வழங்கப்படுகின்றது
- ❖ உலக உணவு விருது அமைப்பானது தற்பொழுது பார்பரா ஸ்டீன்சன் என்பவரால் நிர்வகிக்கப் படுகின்றது.
- ❖ இது பசுமைப் புரட்சியின் தந்தை என்று அழைக்கப்படும் நோபல் அமைதிப் பரிசு பெற்றவரான நார்மன் போர்லாங் என்பவரால் கருத்துரு கொண்டு ஆரம்பிக்கப் பட்டது.
- ❖ இந்த விருதின் முதலாவது வெற்றியாளர் 1987 ஆம் ஆண்டில் இந்தியப் பசுமைப் புரட்சியின் தந்தை என்று அழைக்கப்படும் எம்.எஸ். சுவாமிநாதன் ஆவார்.



FIFA தரவரிசை

- ❖ FIFA தரவரிசையானது வெளியிடப்பட்டுள்ளது.
- ❖ இதில் இந்தியக் கால்பந்து அணியானது தனது முந்தைய ஆண்டின் அதே 108வது இடத்தைத் தக்க வைத்துக் கொண்டது.
- ❖ இதில் பெல்ஜியம் முதலிடத்தில் உள்ளது. இதற்கு அடுத்து பிரான்சு மற்றும் பிரேசில் ஆகிய நாடுகள் உள்ளன.
- ❖ இங்கிலாந்து மற்றும் உருகுவே ஆகிய நாடுகள் முறையே நான்காவது மற்றும் ஐந்தாவது இடங்களில் தொடர்கின்றன.
- ❖ FIFA (Federation Internationale de Football Association) என்பது "சர்வதேச கால்பந்துக் கூட்டமைப்புச் சங்கம்" என்பதைக் குறிக்கின்றது.
- ❖ இது கால்பந்து மன்றத்தின் மீதான ஒரு சர்வதேச நிர்வாக அமைப்பாகும்.
- ❖ இது சவிட்சர்லாந்தின் சூரிச் நகரைத் தலைமையிடமாகக் கொண்டு 1904 ஆம் ஆண்டில் ஏற்படுத்தப் பட்டது.



| RNK ↕ | TEAM ↕ |
|-------|--|
| 1 |  Belgium |
| 2 |  France |
| 3 |  Brazil |
| 4 |  England |
| 5 |  Uruguay |
| 6 |  Croatia |
| 7 |  Portugal |

